

ඉන්ෆ්ලුවෙන්සා රෝග ව්‍යාප්තියට විසඳුම් සොයාගත් ශ්‍රී ලාංකේය විද්‍යාඥයා



“අලුත් අලුත් දෑ නොතනන ජාතිය ලොව නොනගී”. මේ කියමන අප සෑමගේ සිත් තුළ නවෝත්පාදන පිළිබඳ ඇති සරලම සිතිවිල්ලයි. සෑම දෙයක්ම පිටරටින් ආනයනය කර බොලර් පිට රටට දී ලෝකයාට ණය වන අප රට මේ අභ්‍යන්තර ගොඩ ගැනීමට නව නිර්මාණ වැඩිදියුණු කිරීම සහ ඒවා වාණිජකරණය කිරීම අත්‍යවශ්‍ය වේ. ශ්‍රී ලංකාව වැනි දියුණු වෙමින් පවතින රටක නව නිෂ්පාදන දියුණු කිරීම සඳහා ඉතා විශාල බාධක තිබියදී ඒ සියලු බාධක ජයගෙන ශ්‍රී ලංකාවෙන් බිහිවූ අති දැවැන්ත නව නිර්මාණකරුවකු වීමට ශක්තිය හා වාසනාව සපිරි අසහාය නව නිර්මාණකරුවෙකු ගැනයි මේ විග්‍රහය.

නමින් මංජු ගුණවර්ධන වන ඔහු කොළඹ රාජකීය විද්‍යාලයේ ආදි ශිෂ්‍යයෙක් වන විද්‍යා සහ ඉංජිනේරු ක්ෂේත්‍රවල විවිධ නව නිර්මාණ බිහි කළ තරුණයෙකි. මංජු ගුණවර්ධන තම නව නිර්මාණකරණය ආරම්භ කරනුයේ 1989 වර්ෂයේ ජාතික නව නිපැයුම් සම්මානය ජයග්‍රහණය කරමිනි. එතැන් සිට මේ දක්වා ජාතික නව නිපැයුම් ශූරතාව දෙවරක් ද, ජාත්‍යන්තර පිහිටා නව නිපැයුම් තරගාවලියේ රන් පදක්කම් 3 ක්, එක් රිදී පදක්කමක් සහ ජූරියේ විශේෂ රන් පදක්කමක් ද ඔහු දිනාගෙන ඇත. පිහිටා අන්තර්ජාතික නව නිපැයුම්කරුවන්ගේ කොංග්‍රසයේ අවුරුදු 43 ක් ඇතුළත වැඩිපුරම පදක්කම් ලාභි තනි පුද්ගලයා බවට පත්වීමට තරම් මොහුගේ දක්ෂතා ලෝකයම අභිබවා ගොස් හමාරය.

මේ වන විට ශ්‍රී ලංකා නැනෝ තාක්ෂණ ආයතනයේ(SLINTEC) නැනෝ තාක්ෂණය පිළිබඳ උපදේශකවරයකු ලෙස සේවය කරන ඒ මහතා තවත් දේශීය සහ විදේශීය ආයතන ගණනාවකම උපදේශකවරයකු ලෙස කටයුතු කරනු ලබයි.

මංජු ගුණවර්ධන මහතාගේ නව නිර්මාණවලින් කිහිපයක් මේ වන විට ඔබට වෙළඳපොළේ මිල දී ගැනීමට හැකියාව තිබෙන අතර, මෑතක දී ඔහු දේශීය සහ ජාත්‍යන්තර ලෙස ඉමහත් කීර්තියකට ලක්වූයේ ඔහුගේ නවතම නිර්මාණය වූ ලෝකය පුරා ශීඝ්‍රයෙන් පැතිරෙන, කුඩා දරුවන්ට මාරාන්තික වෛරසයක් වූ ඉන්ෆ්ලුවෙන්සා වෛරසය සාර්ථකව මර්ධනය කළ හැකි නැනෝ අංශුවක් සහ නැනෝ අංශුවක් සහ CFL බල්බයක් සොයාගැනීමත් සමගිනි.

ප්‍රදීප් පියතිලක
කතෘ මණ්ඩල සාමාජික